



పోలింగ్ కేంద్రాల తనిఖీ



పోలింగ్ కేంద్రం వద్ద సిబ్బందితో మాట్లాడుతున్న తహసీల్దార్

ములకలపల్లి, అక్టోబర్ 19 : తిమ్మంపేట, రాజీవ్ నగర్ పోలింగ్ కేంద్రాలను తహసీల్దార్ పుల్లారావు గురువారం ఆకస్మికంగా తనిఖీ చేశారు. పోలింగ్ బూత్ల వద్ద మౌలిక సదుపాయాలపై ఆరా తీశారు. అనంతరం తిమ్మంపేట పంచాయతీ కార్యాలయం వద్ద డిజిల్, పెట్రోల్, బెల్టుపాపుల నిర్వాహకులతో సమావేశం ఏర్పాటు చేసి పలు సూచనలు చేశారు. శాంతి భద్రతల దృష్ట్యా ఎన్నికలు ముగిసినతరువాత డిజిల్, పెట్రోల్, మద్యం అమ్మకాలు నిలిపివేయాలని సూచించారు. కార్యక్రమంలో ఎంపీసో లక్ష్మయ్య, ఆర్ ఐ వెంకటేశ్వర్లు, కార్యదర్శి రజిత పాల్గొన్నారు.

ప్రభుత్వసంపత్తులలోనే ప్రసవాలు జరుపుకోవాలి
కారేపల్లి, అక్టోబర్ 19 : గర్భిణులు ప్రభుత్వ ఆసుపత్రుల్లోనే ప్రసవాలు జరుపుకోవాలని పేరుపల్లి సెక్టార్ సూపర్ వైజర్ బి.విజయకుమారి పిలుపునిచ్చారు. సెక్టార్ పరిధిలోని గర్భిణీ మహిళల ఇండ్లకు వెళ్లి గర్భం దాల్చినప్పటి నుంచి తీసుకోవాల్సిన జాగ్రత్తల గురించి వివరించారు. ఎటువంటి ఇబ్బంది కలిగినా వెంటనే స్థానిక ఆశ వర్కర్లకు సమాచారం అందించాలన్నారు. ముఖ్యంగా సాధారణ ప్రసవం కొరకు వైద్యసిబ్బంది పర్యవేక్షణలో వ్యాయామాలు చేయాలన్నారు. ప్రభుత్వ ఆసుపత్రుల్లో ప్రసవాలు జరుపుకోవడంపై అనేక లాభాలున్నాయని గుర్తుకు చేశారు. మాతా, శిశువులు సురక్షితంగా ఉంటారన్నారు. కార్యక్రమంలో ఏఎన్ఎం లు పొదెం నాగమణి, కృష్ణవేణి, ఆశ కార్యకర్తలు పాల్గొన్నారు.

ప్రభుత్వ వైద్యశాలలో కార్పొరేట్ వైద్యం

- పేదల ఆరోగ్య పరిరక్షణే ధ్యేయంగా సౌకర్యాల కల్పన
- ప్రాథమిక ఆరోగ్య కేంద్రాల్లో 67 రకాల వైద్య పరీక్షలు
- మండలంలో 4 పల్లె దవాఖానలు, 3 ఉప కేంద్రాలు

అన్నపూర్ణిపల్లి, అక్టోబర్ 19: సర్కారు వైద్యశాలలో కార్పొరేట్ స్థాయి వైద్యాన్ని అందిస్తోంది బీఆర్ఎస్ ప్రభుత్వం. స్వరాష్ట్రంలో పేదలకు నాణ్యమైన వైద్యాన్ని అందిస్తోంది. ఉమ్మడి పాలనలో సౌకర్యాలు లేక కునారినైన ప్రభుత్వ దవాఖానలను స్వరాష్ట్రంలో బీఆర్ఎస్ ప్రభుత్వం బలోపేతం చేస్తోంది. సౌకర్యాల కల్పనతో పాటు నాణ్యమైన వైద్యం అందిస్తుండడంతో ప్రభుత్వ దవాఖానలకు వచ్చే రోగుల సంఖ్య గణనీయంగా పెరిగింది. ప్రభుత్వ వైద్యశాలలో వైద్యం చేయించుకున్న వారికి అందించే ప్రోత్సాహకాలు సైతం ఉపకరిస్తున్నాయి. ఆశ కార్యకర్తలు గర్భిణులను కంటికి రెప్పలా కాపాడుతూ సూచనలు, సలహాలు అందిస్తున్నారు. మండలంలోని పీహెచ్సీ ఆధ్వర్యంలో 4 పల్లె దవాఖానలు, 3 ఆరోగ్య ఉప కేంద్రాలు ఏర్పాటు చేశారు. పైవేవీ వైద్యశాలల్లో వేల రూపాయలకు లభించే వైద్య సేవలు ప్రభుత్వ వైద్యశాలలో ఉచితంగానే లభిస్తున్నాయి. మొత్తంగా 67 రకాల వైద్య పరీక్షలను చేస్తున్నారు. ఖరీదైన మలేరియా, టైఫాయిడ్, చికున్ గున్యా, డెంగీ,

మూత్ర పరీక్షలు, షుగర్, రక్త తదితర పరీక్షలన్నీ ఉచితంగా లభిస్తున్నాయి. వైద్యశాలకు వచ్చే వారికే గాక గ్రామాల్లో ఉండే రోగులను ఆశ వర్కర్లు, ఏఎన్ఎంల ద్వారా బీపీ, షుగర్ రోగులకు వారి ఇంటి వద్దకే మందులను పంపిణీ చేయిస్తున్నారు. ప్రభుత్వ వైద్యశాలలో కాస్తూ చేయించుకున్న మహిళలకు కేసీఆర్ కిట్లు అందిస్తున్నారు. అందులో చంటి పిల్లలకు అవసరమైన వివిధ రకాల వస్తువులను ఇస్తున్నారు. అదే పైవేమీ వైద్యశాలలో ప్రసవం జరిగితే కనీసం రూ.50 వేల నుంచి

రూ.80 వేల వరకు ఖర్చవుతుంది. దీంతో ప్రభుత్వమే సర్కారు దవాఖానల్లో నాణ్యమైన వైద్యం అందించి సాధారణ ప్రసవాలు జరిపిస్తుండడంతో ప్రైవేటుల్లో ఖర్చున్న ప్రజలకు ఆదా అవుతున్నాయి. ఇక కేసీఆర్ కిట్తోపాటు ఆడ బిడ్డ పుడితే రూ.13 వేలు, మగ బిడ్డ పుడితే రూ.12 వేల చొప్పున పారితోషికంగా అందిస్తున్నారు. ఇక ప్రతి మంగళవారం మహిళలకు 'ఆరోగ్య మహిళా' కార్యక్రమం ద్వారా 8 రకాల వైద్య పరీక్షలు చేస్తున్నారు.



వైద్య పరీక్షలు నిర్వహిస్తున్న వైద్యాధికారి ప్రయాంక (ఫైల్)

ప్రభుత్వ వైద్యశాలలోనే మెరుగైన వైద్య సేవలు..

పీహెచ్సీలో 67 రకాలకు పైగా వైద్య పరీక్షలను ఉచితంగా చేస్తున్నాం. అన్ని సబ్ సెంటర్లలోనూ మెరుగైన వైద్య సేవలను అందుతున్నాయి. మందులు పూర్తిస్థాయిలో సరఫరా అవుతున్నాయి. గ్రామాల్లో సీజనల్ వ్యాధులు ప్రబలకుండా గ్రామస్థులకు అవగాహన కల్పిస్తున్నాం. గ్రామాల్లో ప్రత్యేక వైద్యశిబిరాలను నిర్వహించి వైరల్ జ్వరాల నివారణకు చర్యలు చేపడుతున్నాం.

-ప్రియాంక, పీహెచ్సీ వైద్యాధికారి



భక్తిశ్రద్ధలతో అమ్మవారికి పూజలు



అశ్వారావుపేట : మహాచండి అవతారంలో అమ్మవారు దర్శనం, అశ్వారావుపేట టౌన్ : గాయత్రీ దేవి అవతారం, దమ్మపేట : అయ్యప్ప ఆలయంలో... దమ్మపేటరూరల్లో ..

అశ్వారావుపేట, అక్టోబర్ 19 : నియోజకవర్గ వ్యాప్తంగా దేవీశరన్నవరాత్రి ఉత్సవాలు కనుల పండు వగా జరుగుతున్నాయి. అమ్మవారికి నిత్య పూజలు నిర్వహిస్తూ దూపదీప నైవేద్యాలు సమర్పిస్తున్నారు. నియోజకవర్గంలోని అశ్వారావుపేట, దమ్మపేట, చండ్రుగండ, అన్నపూర్ణిపల్లి, ములకలపల్లి మండలాల్లోని అనేక గ్రామాల్లో నవరాత్రి ఉత్సవాలు జరిపారు. అమ్మవారు గురువారం మహాచండి అవతారంలో భక్తులకు దర్శనమివ్వగా ప్రత్యేక పూజలు నిర్వహించారు.



దమ్మపేట రూరల్ : లలితాదేవి అలంకరణలో..



అన్నదానంలో పాల్గొన్న భక్తులు

అశ్వారావుపేట టౌన్, అక్టోబర్ 19 : గురువారం పట్టణంలోని పలు ఆలయాల్లో అమ్మవారు వివిధ అవతారాలలో భక్తులకు దర్శనమిచ్చారు. వాసవీ కన్యా పరమేశ్వరి అమ్మవారు భక్తులకు గాయత్రీ దేవి అవతారంలో భక్తులకు దర్శనమివ్వగా ప్రత్యేక పూజలు నిర్వహించారు. సాయంత్రం కోలాట నృత్యాలు నడుమ ఉత్సవ మండపాల వద్ద బతుకమ్మ వేడుకలు కనుల విందుగా సాగాయి. అశ్వారావుపేట రూరల్, అక్టోబర్ 19 : మండలంలో శ్రీదేవీశరన్నవరాత్రి ఉత్సవాలు ఐదవరోజు గురువారం ఘనంగా జరిగాయి. శ్రీరంగాపురంలో కొలువుదీరిన విజయభవానీ అమ్మవారిని లలితా త్రిపురసుందరి దేవిగా అలంకరించగా భక్తులు ప్రత్యేక పూజలు నిర్వహించారు. కొత్తమూమిళ్లవారిగాడిలో దేవీ మండపం వద్ద భక్తులకు అన్నదానం నిర్వహించారు. కార్యక్రమంలో పెద్దసంఖ్యలో

భక్తులు, ఉత్సవకమిటీల సభ్యులు పాల్గొన్నారు. దమ్మపేట, అక్టోబర్ 19 : దమ్మపేటలో అయ్యప్ప ఆలయంలో కొలువైన కనకదుర్గమ్మ ఆలయంలో దేవీశరన్నవరాత్రి ఉత్సవాల్లో భాగంగా గురువారం అమ్మవారు కనకదుర్గమ్మ నిజరూపంలో భక్తులకు దర్శనమిచ్చారు. భక్తులు అమ్మవారిని దర్శించుకుని ప్రత్యేక పూజలు నిర్వహించారు. తొలుత అర్చకులు అవివాహి అమ్మవారికి ప్రత్యేక అలంకరణ చేసి కుంకుమార్చన తదితర పూజలు చేశారు. గాయత్రీ ఆలయం, గణేశపాడులోని విజయదుర్గ ఆలయాల్లో అమ్మవార్లకు భక్తులు పూజలు నిర్వహించారు.

దమ్మపేట రూరల్, అక్టోబర్ 19 : గణేశపాడు క్రాస్ రోడ్డులోని విజయదుర్గ అమ్మవారు మహాలక్ష్మి అలంకరణలోను, దమ్మపేటలోని అన్నపూర్ణ సమేత విశ్వేశ్వరాలయం అన్నపూర్ణ అమ్మవారు లలితా దేవి అలంకరణలో పూజలందుకుని దర్శనమిచ్చారు. గణేశపాడు ఆలయంలో భవానీ దీక్షదారులకు అన్నప్రసాదాన్ని ఆలయ నిర్వాహకర్తలు, బీఆర్ఎస్ నాయకుడు, మండలపల్లి ఉపసర్పంచ్ గారపాటి సూర్యనారాయణ, అనురాధ దంపతులు అందచేశారు. ఆశ్రమ వ్యవస్థాపకుడు మూర్తిజి ఆధ్వర్యంలో చండీ హోమం నిర్వహించారు.

'విజయ'లో బతుకమ్మ వేడుకలు



బతుకమ్మ వేడుకల్లో కళాశాల నిబ్బంది, విద్యార్థులు

కొణిజర్ల, అక్టోబర్ 19: అమ్మవారిలోని విజయ ఇంజినీరింగ్ కళాశాలలో గురువారం బతుకమ్మ వేడుకలను ఘనంగా నిర్వహించారు. కళాశాల మహిళా అధ్యాపకుల పర్యవేక్షణలో విద్యార్థినులు బతుకమ్మలను తీర్చిదిద్ది, బతుకమ్మ పాటలు పాడుతూ కొలాటం ఆడారు. కళాశాల వైస్ చైర్మన్ పి.విజయలక్ష్మి విద్యార్థినులను, మహిళా సిబ్బందిని అభినందించారు. తమ కళాశాలలో చదువుతున్న, పనిచేస్తున్న ప్రతిఒక్క స్త్రీని విజయం చేకూరాలని ఆకాంక్షించారు. కార్యక్రమంలో కళాశాల ప్రిన్సిపాల్ డాక్టర్ జాన్ బాబు, వైస్ చైర్మన్ పాల్ డాక్టర్ వీ.చిన్నయ్య, డీన్ డాక్టర్ శ్రీనివాసరావు, వివిధ విభాగాధిపతులు, సిబ్బంది పాల్గొన్నారు.



కారేపల్లి : పూజల్లో పాల్గొన్న భక్తులు

కారేపల్లి, అక్టోబర్ 19 : దేవీశరన్నవరాత్రి ఉత్సవాల్లో భాగంగా పలు గ్రామాల్లో ఏర్పాటు చేసిన దుర్గామాతా మండపాల వద్ద గురువారం ప్రత్యేక పూజలు జరిగాయి. మహాలక్ష్మి అవతారంలో అమ్మవారు భక్తులకు దర్శనమివ్వగా పలువురు దంపుతులు పీటలపై కూర్చోని పూజలు జరిపారు. ఉసిరికాయలపల్లి కోటమైసమ్మ, కారేపల్లి పెద్దమ్మ ఆలయాల్లో అమ్మవార్లకు ప్రత్యేక అలంకరణ చేసి పూజలు జరిపారు. కార్యక్రమాల్లో ప్రముఖ పురోహితులు వెంకట నాగసాయిశర్మ, గుండు రామచంద్రమూర్తి, కొత్తలంక కైలాసశర్మ, శాశ్వతశర్మ, కమిటీ సభ్యులు, గ్రామస్థులు పాల్గొన్నారు.